



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2220/79 – 2021 මාර්තු 26 වැනි සිකුරාදා – 2021.03.26

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/COM/01/2019/91.

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනත 4(1) වන වගන්තිය යටතේ නියෝගය

මෙම නියෝගය අනුබද්ධිත කම්කරු කොමසාරිස් ජනරාල්වරයාගේ ප්‍රකාශනයේ නියම කර දක්වා ඇති කාරණය පිළිබඳව –

එක් පාර්ශවයක් වශයෙන්,

ශ්‍රී ලංකන් ගුවන් සේවයේ විධායක නිලධාරීන්ගේ සංගමය, ගුවන් සමාගම් මධ්‍යස්ථානය, ශ්‍රී ලංකන් ගුවන් සමාගම, කටුනායක.

සහ

අනෙක් පාර්ශවය වශයෙන්,

ශ්‍රී ලංකන් එයාර් ලයින්ස් ලිමිටඩ්, ගුවන් සේවා මධ්‍යස්ථානය, බණ්ඩාරනායක ජාත්‍යන්තර ගුවන්තොටුපල, කටුනායක.

අතර කාර්මික ආරාමුලක් පවතින හෙයින් ද,

කම්කරු අමාත්‍ය නිමල් සිරිපාල ද සිල්වා වන මම 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාමුල් (විශේෂ ප්‍රතිපාදන) පනත සමග කියවා) දරන පනත්වලින් සංශෝධිත වූ, ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනතේ 4(1) වන වගන්තියෙන් මා වෙත පැවරී ඇති බලතල අනුව, එකී ආරාමුල බේරුම් කිරීමෙන් නිරවුල් කිරීම සඳහා බේරුම්කරු වශයෙන්, කොළඹ 06, රාජසිංහ පාර, අංක 56, නීතිඥ තම්බසියා පලනිවේලු පරමේස්වරන් මහතා පත්කර ඔහු වෙත මෙයින් යොමු කරනු ලැබේ.

නිමල් සිරිපාල ද සිල්වා,
කම්කරු අමාත්‍ය.

2021 මාර්තු මස 09 වැනි දින,

කොළඹ දී ය.

1A – G 34062 – 10 (2021/03)

මෙම අති විශේෂ ගැසට් පත්‍රය www.documents.gov.lk වෙබ් අඩවියෙන් බාගත කළ හැක.



**ලංකාවේ ව්‍යවස්ථාපිත අණපනත්වල 131 වන අධිකාරය වන කාර්මික ආරාමුල් පනත
(1956 ප්‍රතිශෝධිත මුද්‍රණය)**

එක් පාර්ශ්වයක් වශයෙන්,

ශ්‍රී ලංකන් ගුවන් සේවයේ විධායක නිලධාරීන්ගේ සංගමය, ගුවන් සමාගම් මධ්‍යස්ථානය, ශ්‍රී ලංකන් ගුවන් සමාගම, කටුනායක.

සහ

අනෙක් පාර්ශ්වය වශයෙන්,

ශ්‍රී ලංකන් එයාර් ලයින්ස් ලිමිටඩ්, ගුවන් සේවා මධ්‍යස්ථානය, බණ්ඩාරනායක ජාත්‍යන්තර ගුවන්තොටුපල, කටුනායක.

ඉහත සඳහන් පාර්ශ්වයන් අතර ඇති කාර්මික ආරාමුලට හේතු වී පවත්නා කරුණු වනුයේ,

“2016 හා 2018 වාර්ෂික වැටුප් වර්ධක ලබාදීමේ දී, ප්‍රවාහන දීමනාව හා වෘත්තීය දීමනා (වෘත්තීය වාරික දීමනාව, වෘත්තීය ඉල්ලුම මත දීමනාව, කාර්යභාර කළමනාකරු දීමනාව හා උපදේශන දීමනාව) ගෙවීමේ දී සහ නිවාඩු දිරි දීමනා, නිදහස් ගුවන් විකට්පත් කට්ටල හා 13 වන මස වැටුප ලබානොදීමෙන් ශ්‍රී ලංකන් එයාර් ලයින්ස් ලිමිටඩ් හි 8.1, 8.2 හා 9 ශ්‍රේණිවල සේවකයින්ට අසාධාරණයක් සිදු වී තිබේ ද? අසාධාරණයක් සිදුව ඇත්නම් හිමිවිය යුතු සහන කවරේ ද? එසේම, ආයතනයේ අනෙකුත් තනතුරුවලට සාපේක්ෂව මෙම සේවකයින් දැනට පිහිටුවා ඇති වැටුප් පරිමාණය තවදුරටත් වර්ධනය විය යුතු ද? සංශෝධනය වියයුතු නම් ඒ කුමන ආකාරයෙන් ද යන්න පිළිබඳව වේ.”

බී. කේ. ප්‍රහාන් වන්දකිරිනි,
කම්කරු කොමසාරිස් ජනරාල්.

2021 මාර්තු මස 03 වැනි දින,

කොළඹ, කම්කරු කොමසාරිස් ජනරාල්තුනගේ

කාර්යාලයේ දී දින යොදන ලදී.